

ශ්‍රී ලංකාවේ ස්වාභාවික වනාන්තර සහ ඒවායේ සංරක්ෂණය

සී.වී.එස්. ඉෂානලන,
උද්භිද විද්‍යා අධ්‍යයනාංශය,
ජේරාදෙනිය විශ්ව විද්‍යාලය,
ජේරාදෙනිය.

අපි 1989 ජූනි මාසයේ 5 දා ලෝක පරිසර දිනය සැමරුවෙමු. එහෙත් කැගල්ල, රත්නපුර, තව්නර සහ කොළඹ දිස්ත්‍රික්ක ගිල ගත් මහා ජල ගැල්මේ අවාසනාවන්ත ප්‍රතිඵල අප මනකයෙන් තවමත් බැහැර වී ගොස් තැන. මෙම ජල ගැල්ම හිසා තුන් සියයකට වැඩි පිරිසක් මරාමුටට පත්වූ බවත්, හෙවල් දොරවල් තිස් දහසකට අධික සංඛ්‍යාවකට හානි පැමිණි බවත්, දෙලක්ෂ පහස් දහසකට අධික පිරිසකට තාවකාලිකව හෝ උත්තිටි තැන් අහිමි වී ගිය බවත් විවිධ සන්නිවේදන මාධ්‍යවලින් අපට දැනගන්නට ලැබුණි. ප්‍රධාන වශයෙන්ම මෙම ජලගැලීම් ඇති වූයේ නාස යාම් හිසාය.

භූවිද්‍යාඥයන්ගේ මතය අනුව නාස යාම් බොහෝ විට සිදුවන්නේ කඩතොලු හා අධික බෑවුම් සහිත පෙදෙස්වලට නොවිකාලයන් තුළදී අධික වණිපතනයක් ලැබුණු විටයි. කෙසේ වෙතත්, නාස යාම් සහ පස් කඳු කඩා වැටීම් සිදුවන ප්‍රදේශවල, (සම්පූර්ණයෙන්ම හිරාවරණය නොවී තිබුණද) එම ප්‍රදේශයන්ට ලාක්ෂණික වූ ස්වාභාවික වනාන්තර යම් ආකාරයකින් හෝ මිනිස් බලපෑම් වලට ලක් වී වෙනස් වීම්වලට භාජනය වී ඇති බැව් දැන ගන්නට ඇත. මෙම වනාන්තර ලඳු කැලෑ හෝ කෘත්‍රිම වන හෝ කෘෂි වගා බවට පරිවර්තනය කර ඇත.

නොවි කාලයක් තුළදී ලැබෙන අධික වණිපතනය අස්වාභාවික සිදුවීමක් නොවේ. ස්වාභාවික වනාන්තර මෙවන් අවස්ථාවලට ඔරොත්තු දෙන පරිදි මනාව සැකසී ඇති බැව් එහි ව්‍යුහය අධ්‍යයනය කරන්නකුට පැහැදිලි වේ. වැඩි ජීවස්කන්ධයක්, මනා ස්ඵටිභවනයක්, වැසුණු වියනක්, කඳුන් වටා එතුණු අපි ශාක හා

කාෂ්ඨාරෝහකයන්, පස මතුපිට ඇති දිරාපත්වන ශාක කොටස් සහිත ගසුමස් ස්ඵරයන් සහ පස මතුපිට දිවෙන මුල් පද්ධතියක් ආදියෙන් සජීරැණ ස්වාභාවික තෙත් වනාන්තරයන් ශීඝ්‍ර බෑවුම සහිත ප්‍රදේශයක වැඩුණද, එවැන්නක නාස යාම් පිළිබඳව අපට අසන්නට ලැබෙන්නේ කලාතුරකිනි. මෙයට එක් ප්‍රධාන හේතුවක් විය හැක්කේ වණිපතනයේ වේගය අඩු කිරීම සඳහා මෙම ස්වාභාවික වනාන්තරය මැනවින් හැඩගැසී ඇති අතර, අත් කවර වෘක්ෂලතාදී වැස්මකටත් වඩා කායක්ෂම ලෙසින් වැඩි ජල ප්‍රමාණයක් එමගින් උරාගෙන ඉතිරිය පොළව සමග ගැටීම තුනී කිරීමේ හැකියාව මේ (අධික වණිපතනයක් ලැබෙන ප්‍රදේශවල ඇති) ස්වාභාවික වැසි වනාන්තර සතුව තිබීමයි.

නාස යාම් සහ පස්කඳු කඩා වැටීම් පිළිබඳ විපත් හිතර අසන්නට ලැබෙන පෙදෙස් වන රත්නපුර, කැගල්ල, බුලත්තොගුපිටිය, දැරණියගල, යටියන්තොට වැනි ප්‍රදේශවල ස්වාභාවික වනාන්තරවල හිරතුරුව සිදුවන දැව හෙලීම් ගැන පුවත් පත්වලින් අපට දැන ගන්නට ලැබේ. ඉහත සඳහන් පෙදෙස්වලට අමතරව වලපනේ, ගඟරත්තොන, තීල්දණ්ඩාගින්න, මතුරට වැනි ප්‍රදේශවල කඳු බෑවුම්වල ඇති කැළෑ හෙළි කොට දුම්කොළ සහ එළවළු වගාකර ඇති ආකාරය එම පෙදෙස්වල ගමන් කරන්නකුට පහසුවෙන් දැක ගැනීමට හැකිය. වචන ලද දුම්කොළ වේලා ගැනීම සඳහා ඉතිරිවී ඇති ගස් හෙලා දැරට ගැනීමෙන් මෙම ප්‍රදේශයන්හි ඉතිරිවී ඇති වනාන්තරද ශීඝ්‍රයෙන් හිතවී ගොස් ඇත්තේය. නාස යාම් හා පස් කඳු කඩා වැටීමේ විපත්වලට භාජනය වූ තවත් ප්‍රදේශයකි, මාතලේ දිස්ත්‍රික්කයේ තකල්ස් කඳු වැටිය ආශ්‍රිත ප්‍රදේශය. මෙහිදී දැව

හෙළිවී මෙන්ම ස්වාභාවික ව්‍යාජකරණයේ යටිරෝපණය ඉවත් කර එතසාල් වගාව ද බහුලව කිරීම ගෙන යන බව තොරගසනී. උච්ච දෝර්ණයේ නිරිතදිග (බැවුම් ලෙස) ඇති මධ්‍යම කඳුකරයේ ඉහල පෙදෙස්වල, දැන් ඉතා ජනප්‍රිය වී තිබෙන එළවළු වර්ග වගාවට යට වී ඇති තියුණු බැවුම් සහිත උස්බිම් වලද මෙවන් අහඹු ඉදිරියේදී ඇති වීමට බොහෝ සෙයින් ඉඩ තිබේ.

තාය යාම්, පස් කඳු කඩා වැටීම් ආදිය ස්වාභාවික විපත් ලෙස සැලකිය හැකි නමුදු, ඒවා බහුලව දක්නට ලැබෙන්නේ මිහිසා විසින් ස්වාභාවික වනවැස්ම පවුදු කරන ලද පෙදෙස්වලය. ස්වාභාවික තුරු ලතා වැස්ම තවමත් අබණ්ඩව ඉතිරිවී තිබෙනුයේ ප්‍රදේශයන් ඉතා සුළු ගණනක වන නමුදු, ශ්‍රීපාද සහ සිංහරාජ අඩවිය වැනි ස්වාභාවික ව්‍යාජකරණවල මෙවන් තාය යාම් ඉතා විරලය. එම ව්‍යාජකරණවල ඇති ස්වාභාවික වන වැස්ම සදා තෙත් දේශගුණික තත්ත්වයන්ට ඔරොත්තු දෙන පරිදි පරිණාමය වී ඇත. එවන් ප්‍රදේශවල භූ විද්‍යාත්මක විෂමතා තිබුණද, එහිසා සිදු වන තාය යාම් හෝ පස් කඳු කඩා වැටීම් ගැන අසන්නට ලැබෙන්නේ ඉතා කලාතුරකිනි.

කඳුකර පෙදෙස්වල අධික වර්ෂාපතනය සහිත කාලවලදී ක්ෂණික ජල ගැලීම්වලින් සිදු වන විපත් බහුලය. මෑතක සිට එම ප්‍රදේශ දැඩි තියඟයන්ට ලක් වූ කාලයන්හි (විශේෂයෙන්ම අවුරුද්දේ පෙබරවාරි සහ මාර්තු මාස වල,) ඒවායේ ඇති ලදු කැලෑ, පහත් කණබිම් සහ වන වගාවන්වලට හිතී කැබීමෙන් සිදුවන හානි ගැන තීකරම පාහේ අසන්නට ලැබේ. විශේෂයෙන්ම මධ්‍යම කඳුකරයේ ඉහල පෙදෙස්වල වාණිජ වන වගාවන් ලෙස පවත්වා ගෙන යන පයිතස් සහ ඉයුකැලිප්ටස් වගාවන් මෙම හිතී කැබීමවලට තීකරම භාජනය වන බැව් පෙනී ගොස් ඇත. මේ හේතුවෙන් සිදු වන පස තිරාවරණය වීම, අධික වර්ෂාපතනය ලැබෙන කාලයන්හි පස සෝදා යෑමට ප්‍රධාන හේතුවක් වෙයි. එමෙන්ම, තෙතමනය රඳවා ගැනීමේ හැකියාව අඩු බැවින් වියලී කාලවලදී මෙම ප්‍රදේශවල ජල උල්පත් සිදී යෑමෙන් කර්කෂ පරිසරයක් ගෙන දේ.

පයිතස්, ඉයුකැලිප්ටස් වැනි වාණිජමය වන වගාවන් ජල ධාරිතා පෙදෙස්වල බහුල ලෙස වගා කිරීමපිළිබඳව සමජනයාගේ බලවත් විරෝධය ලංකාවේ මෙන්ම අසල් වැසි ඉන්දියාවේ හා තායිලන්තයේද පැන නැගී ඇත. මෙම විරෝධය පිළිගැනීමට ඉතා සාධාරණ හා විද්‍යාත්මකවූත් හේතූන් තිබුණද, වන වගා සැලසුම් කිරීමේදී මෑතක් වන තුරුම මහජනයාගේ අදහස් නොසලකා හැරීම ඉතාමත් අවාසනාත්මක කරුණකි. දේශීය සිතුවම් පැතූම් මෙන්ම, රටේ අවශ්‍යතා පිළිබඳ පැහැදිලි අවබෝධයක් නොමැති විදේශීය උපදේශකයන්ගේ අභිමතයන් පරිදි මෙලෙස වගා තෙරුණු පයිතස් හා ඉයුකැලිප්ටස් වගාවන්වලට හිත්තෙන් සිදුවන හානිය වසරකට රුපියල් දශ ලක්ෂ 30 - 40 පමණ වන බැව් ගණන් බලා ඇත. 1989 අවුරුද්දේ මුල් භාගයේ වන වගාවලට හිත්තෙන් සිදුවූ හානිය ගැන සැලකීමේදී මෙය අවකාශයේදැවක් බව සිතන්නට පුළුවන. ශ්‍රී ලංකාවේ ව්‍යාජකරණ සංවර්ධනය සහ කළමනාකරණය පිළිබඳව 1986 දී ලෝක බැංකුව මගින් ඉදිරිපත් කරන ලද විශේෂඥ වාර්තාව ලාංකීක විද්‍යාඥයින් මෙන්ම පරිසර කටයුතු පිළිබඳ ඇල්මක් දක්වන මහජන සංවිධාන මගින් දැඩි විවේචනයට භාජනය කරනු ලදුව ඒ ගැන කරුණු සොයා බැලීමට තවත් විශේෂඥ කණ්ඩායමක් (මෑතකදී) මෙහි එවනු ලැබීය. ඔවුන් විසින් පිළියෙල කරනු ලබන වාර්තාවේ මෙම වන වගා පිළිබඳව ශ්‍රී ලාංකීක ජනතාව දරන මතය අනුමත කර ඇත. ඉහළ කඳුකර ජලධාරිතා ප්‍රදේශයන්හි අධික ජල ඉල්ලුමක් ඇති, වේගවත් වැඩීමක් පෙන්නුම් කරන වාණිජමය වන වගා ඇති නොකරන ලෙස රෙකමදාරු කර ඇත. ශ්‍රී ලාංකීක විද්‍යාඥයින් මෙන්ම පොදු මහජනතාවද මෙම යෝජනාව අවුරුදු ගණනක් තිස්සේ කරගෙන ගියද, වන වගා සැලසුම්කරුවන් විසින් එය මෙතෙක් සැලකිල්ලට නොගන්නා ලදී. මෙම ප්‍රදේශවල දේශීය වන වගාවන් ඇති කිරීමට අදාල පර්යේෂණ යලි අරඹා ඒවා වැඩි දියුණු කළ යුතුය යන එබඳුම තවත් යෝජනාවකටද ඉහත වාර්තාවෙන් අනුමතිය ලැබී තිබේ.

යට සඳහන් කරන ලද්දේ ස්වාභාවික ව්‍යාජකරණවලින් ඉටුවන පාරිසරික මෙහෙයයන්

නීතිපදනක් සහ ඒවායේ විභාගයෙන් ලද හැකි අතිටු විපාක වලින් සමහරකි. අධික බැඳුම් සහිත ප්‍රදේශයන්හි සිදුවන වන සංහාරය මුළුමනින්ම නවතා දමා තිරාවරණය වී ඇති පෙදෙස්වල උචිත ඝන වගාවන් තැවත ඇති කළහොත් මෙවැනි විපත් (විශේෂයෙන්ම පස් කඳු කඩා වැටීම් ආදිය) බොහෝ දුරට මැඩලීමට හැකි වන බව පරිසර විද්‍යාඥයින්ගේ මෙන්ම පාංශු විද්‍යාඥයින්ගේද මතයයි. පාරිසරික වෙනස්වීම්වලට ඉමහත් සංවේදීතාවයක් පෙන්වුම් කරන, අධික බැඳුම සහිත හෝ කලාපීය පෙදෙස් වල තැවත වන වගාවන් සැළසුම් කිරීමේදී ඒවා ආර්ථික ප්‍රතිලාභ සඳහා වචන වැටිල්ලක් මෙන් තොව පාරිසරික ප්‍රතිලාභ (එනම් පාංශු සහ ජල සංරක්ෂණය) උපරිම ලෙස ලබා දිය හැකි ස්ථිර ඝන වන වගාවක් ලෙස පවත්වා ගෙන යාම වඩා සුදුසුය සතු පරිසර විද්‍යාඥයින්ගේ මතයයි.

ඉහත සඳහන් කරන ලද විශේෂඥ වාර්තාව මෙය එලෙසින්ම අනුමත කර ඇත. උදාහරණයක් වශයෙන්, තල්දුම්මල්ල, ගිනිගත්ගෙන වැනි ප්‍රදේශවල හියුණු බැඳුම්වල වාණිජ වැටිල්ලක් සේ පවත්වාගෙන යන පසිතස් වගාවන් පරිණත වූ පසු නැපීමෙන් තාවකාලික ආර්ථික ප්‍රතිලාභ ලැබුණද ඉන් සිදුවන්නේ මිනිසා හොහැනි තරමේ පාරිසරික විපතකි. එම දැව නැපීමේදී ඉදිකොරෙන මාර්ග හා දැව හෙලීම සහ රැගෙන යාම සඳහා භාවිතා කරන යෝධ යන්ත්‍රෝපකරණද අතිශයින් පරිසරයට හානිකරය. දැව හෙලීමෙන් පසු ඉතිරි වූ කොටස් ගිනි තබා තැවත වාණිජ වන වගාව ආරම්භ කිරීම දැනට අනුගමනය කරන පිළිවෙලයි. මෙලෙස අවුරුදු 20 කට පමණ වරක් සිදුවන පස තිරාවරණය නිසා, එම කාලය තුළදී සිදු වන පාංශු සංරක්ෂණය මුළුමනින්ම නැති වී යයි. ඔහි පටිවිපාල ප්‍රදේශවල සිදුවී තිබෙන්නේ මෙවැනි ක්‍රියාවලියකි. තවුන් මෙය ස්ථිර වගාවක් ලෙස පවත්වාගෙන යමින් ඒවායේ යටිවගාවන් ලෙස දේශීය ශාක ඇතුළු කර ගිනිතැබීමවලින් ආරක්ෂාකර ගතහොත්, කලකදී පරිසර සංරක්ෂණය සඳහා සුදුසු ඝන වන වගාවන් ඇති කර ගත හැකිය.

දැව සපයන, පරිසරය සංරක්ෂණය කරන, ද්‍රවි නායකී වගාවන් ලෙස මේ වන වගාවන්ට එන

විට ක්‍රියා කළ හොහැන. අධික බැඳුම් සහිත පෙදෙස්වල ඇති වන වගාවන්ගේ ප්‍රධානතම නායකීය වනුයේ පරිසර පද්ධති සංරක්ෂණයයි. එයට හැලපෙන පරිදි, තිරතුරුවම පවත්නා ඝන තුරුලතා වැස්මක් පවත්වාගෙන යා යුතු අතර ඒවායේ තුමන ආකාරයේ හෝ දැව හෙලීම් වැනි වන විද්‍යාත්මක කළමණාකරණයන් තොනළ මතය.

පරිසර සංරක්ෂණය පිළිබඳ අවබෝධයන් ඇත්තන්ගේ අදහස් මෙසේ වුවද, පුදුමයකට මෙන් 1983 - 86 දක්වා කාලය තුළදී මෙහි පැමිණි තතු පිරික්සූ විදේශීය වන විද්‍යා විශේෂඥයින් පිරිසක් විසින් ලෝක බැංකුවේ ඇරයුම පරිදි පිළියෙල කරන ලද ලංකාවේ මහා පරිමාණයේ වන විද්‍යා සැලැස්මේ (Forestry Master Plan) අන්තර්ගත වූයේ මීට ඉදුරුම වෙනස් අදහස් උදහස් මාලාවකි. මේ අනුව ඉහල කඳුකර පෙදෙස්වල දැනට වගා කර ඇති හෙක්ටෙයාර 11,110 ක වන වගාවන් වාණිජමය වැටිල්ලක් ලෙස (අවුරුදු 20 - 25 ක වාරිකයක් තුළ දැව හෙලා) තැවත වගා කළ යුතු යයි යෝජනා කරන ලදී. මීට අමතරව කඳුකර ප්‍රදේශයේ අලුතින් හෙක්ටෙයාර 8,000 ක වාණිජ වගාවන්, හෙක්ටෙයාර 20,000 ක උදුන් දර වගාවන් සහ හෙක්ටෙයාර 15,000 ක ගොවීන්ගේ දැව වගා (Farmer's Woodlots) සඳහා සිටුවීමට යෝජනා කර ඇත්තේ අධික ජල ඉල්ලුමක් ඇති, අධි වේගයකින් වැවෙන ඉයුනලිප්ටස් සහ පසිතස් වර්ගීයි. මෙම වන විද්‍යා සැලැස්ම, පසුගිය කාලයේදී මහත් ආන්දෝලනයට තුඩු දුන් එකක් වූ අතර එහි අඩංගු සැලසුම් බොහොමයක් අප නලින් දුටු පරිදි පරිසරයට ඉතා අහිතකර ඒවා බව එම සැලැස්ම තරයේ විවේචනය කළ ලාංකික පරිසර විද්‍යාඥයින් සහ පරිසර සංවිධාන මගින් පැහැදිලිවම පෙන්වා දෙනලදී.

මෙම එඩිතර ප්‍රයත්නයේ ප්‍රතිඵලයක් වශයෙන් ලෝක බැංකුව විසින් ඉබ්ම් සහ ඉබ්ම් සංවර්ධන අමාත්‍යාංශයේ ඇරයුම පරිදි ස්වාභාවික සම්පත් සංරක්ෂණය සඳහා ඇති අන්තර් ජාතික සංගමය (IUCN) වෙත, මෙම මහා පරිමාණයේ වන විද්‍යා සැලැස්ම ක්‍රියාත්මක කළහොත් සිදුවිය හැකි පාරිසරික අනවසුතු පිළිබඳ ඇගයීමක් කිරීමට බාර

දෙන ලදී. මේ අනුව මෙරටට ආ දෙවැනි විශේෂඥ තත්කාලයට අයත් කායනී භාරය වූයේ ලංකාවේ ස්වාභාවික වනාන්තරවල පාරිසරික සහ ශ්‍රී ලාංකීය විද්‍යාත්මක වටිනාකම නොරෙහි මෙම යෝජිත වන විද්‍යා කළමනාකරණ ව්‍යාපෘති බලපාන අන්දම පිරික්සා සුදුසු සංරක්ෂණ වැඩ පිළිවෙලක් යෝජනා කිරීමයි. ශ්‍රී ලාංකීය පරිසර සංරක්ෂණ හිත කාමීන් විසින් ලිඛිතව සහ වාචිකව ඉදිරිපත් කළ කරුණු හා යෝජනා මෙම තත්කාලයට සැලකිල්ලට භාජනය කරන ඒවායින් බොහොමයක් (1989 අප්‍රේල් මාසයේදී) එම තත්කාලයට මගින් ලෝක බැංකුවට සහ ඉඩම් අමාත්‍යාංශයට ඉදිරිපත් කරන ලද වාර්තාවෙහි අන්තර්ගත නොව තිබීම සැලකිය යුතු කරුණකි.

මෙම වාර්තාවෙහි අඩංගු ප්‍රධානතම යෝජනා වන්නේ පෙර සඳහන් කළ මහා පරිමාණ සැලැස්ම මගින් යෝජනා කරන ලද හෙක්ටයාර් 48,000 ක් පමණ වන පහතරට තෝකලාපීය වනාන්තරවල දැව කැපීම, එම වනාන්තර වල සංරක්ෂණ වටිනාකම නිර්ණය කරන තුරු අත්හිටුවීමය. මෙය පරිසර හිතකාමී අප කවුරුන් ලද තාවකාලික පියවරයක් ලෙස සැලකිය හැකි වේ. ශ්‍රී ලංකාවේ ඉතිරිව ඇති ස්වාභාවික වනාන්තර සහ පහත් තණ බිම් සංරක්ෂණය සඳහා තවත් වරමක් අපට ලබා දී ඇත. එහෙයින් මෙම ස්වාභාවික සම්පත්වල අඩංගු පාරිසරික මෙන්ම ශ්‍රී ලාංකීය විද්‍යාත්මක සංරක්ෂණ වැදගත්කම අදාළ සැලසුම් ක්‍රියාත්මක කරන්නන්ට ඒත්තු ගැන්වීම ශ්‍රී ලාංකීය අප කාගේත් යුතුකමක් වන අතර ඒ සඳහා මෙය ඉතාමත් අත්‍යවශ්‍ය වී තිබේ. මෙම වනාන්තරවල සංරක්ෂණ වටිනාකම ඇගයීම ශ්‍රී ලාංකීය විද්‍යාඥයින් තත්කාලයට භාර දීමට ඉඩම් හා ඉඩම් සංවර්ධන අමාත්‍යාංශයේ වන සම්පත් සංවර්ධන ඒකකය මගින් කටයුතු යොදා ගෙන යයි. මෙම වනාන්තර ඇගයීම සිදු කරනුයේ ඒවායේ ඇති පාරිසරික වටිනාකම මෙන්ම ශ්‍රී ලාංකීය විද්‍යාත්මක වැදගත්කම සලකා බැලීමෙන් පසුවය.

මෙම ලිපියේ ඉතිරි කොටසින් අප අදහස් කරනුයේ දැනට අප සතුව ඇති විද්‍යාත්මක තොරතුරු අනුව, ලංකාවේ ස්වාභාවික වනාන්තර වල ඇති උද්භිද විද්‍යාත්මක වැදගත්කම සහ

ඒවායේ පැතිර පවත්නා ශ්‍රී ලාංකීය විවිද්‍යාත්මක පිළිබඳ කරුණු ඉදිරිපත් කිරීමටය.

පහත රට තෝකලාපය, කඳුකර තෝකලාපය, විශලි කලාපය සහ ගුණ කලාපය යනුවෙන් ප්‍රධාන දේශගුණික කලාප සතරක් ලංකාවේ ඇති නමුදු, ප්‍රාථමික තැටුම් වනාන්තර අද දැනිය හැක්කේ පහත රට සහ කඳුකර තෝකලාපයන්හි පමණි. මෙම ප්‍රාථමික තැටුම් වනාන්තර මෙහිදී හඳුන්වන්නේ බාහිර මිනිස් බලපෑම්වලින් තොරව, එහෙත් ස්වාභාවික උපතිවර්තන සහ නිවර්තන දේශගුණික බලපෑම් වලට යටත්ව කාලාන්තරයක් තිස්සේ (එනම් අවුරුදු දසලක් ගණනක් තිස්සේ) පරිණාමය වී ඇති නිවර්තන සදා හරිත තෝකලාපය වන ලෙසිනි. මෙම දිගු කාල පරිච්ඡේදය තුළදී මෙම වනාන්තරවල ස්වභාවය සහ ඒවායේ අන්තර්ගත ශ්‍රී ලාංකීය කොට්ඨාශ ආදිය නිරතුරුවම ස්වාභාවික බලපෑම්වලට, එනම් ස්වාභාවික වරණය තමන් හඳුන්වන ශ්‍රී ලාංකීය ක්‍රියා දාමයට අනුකූලව වෙනස් වීම්වලට භාජනය වී ඇත්තේය. අද දක්නට ලැබෙන මේ නිවර්තන තෝකලාපය වුකලී පරිසරයට උචිත අයුරින් ස්වභාව ධර්මයා විසින් උරුම කර දී ඇති මහඟු දායාදයකි. ලංකාව පමණක් තම නිපබ්බ කර ගත්, එනම් ලෝකයේ අන් කවර රටකවත් දක්නට නොලැබෙන, ලංකාවට ආවේණික සපුෂ්පික ශාක විශේෂ 830 ක් මේ වනාන්තරවල ඇත්තේය. මෙය ලංකාවේ ඇති සියලුම සපුෂ්පික ශාක සංඛ්‍යාවෙන් හතරෙන් කොටසක් පමණ වේ. මින් 94% පමණ පහත රට සහ කඳුකර තෝකලාපීය වනාන්තරවල දක්නට ලැබෙන ලෝකයේ අන් රටවල වැඩෙන ශාක වර්ග සම්මිශ්‍රණය වී ඇති අවධියක ලංකාවට පමණක් ආවේණික වූ ශාක මෙතරම් සංඛ්‍යාවක් තිබීමට හේතුවත් ඒවායේ සංරක්ෂණයෙහි ඇති වැදගත් කමත් ගැන සමහර විට අප කුතුහලයට පත්වී සිටිමු.

මෙය පැහැදිලි කිරීම සඳහා භූ විද්‍යාත්මක තොරතුරු මෙන්ම සාහස පත්ලේ ඇති අතීත විමර්ශනවල ලක්ෂණ විශ්ලේෂණයෙන් ලබා ගත් ප්‍රතිඵල ද ආධාර වී ඇත. මෙමගින් භූ විද්‍යාත්මක කාල පරිච්ඡේදවලදී ලෝකයේ මහාද්වීපවල පිහිටීම සහ ඒවායේ වාරයන්

(Drifts) පිළිබඳව වැදගත් තොරතුරු රැසක් මෑතකාලයේදී අනාවරණය වී තිබේ. මෙම විද්‍යාත්මක තොරතුරු අනුව ලංකාව හා ඉන්දියානු අධිද්වීපය එකම උපමහාද්වීපික තලයක් ලෙස අවුරුදු දශ ලක් විස්සක පමණ කාලයක් තිස්සේ පැවති බව පෙනේ. අදින් අවුරුදු දශලක් 65 ටත් 45 ටත් අතර ඉහත කාල පරිච්ඡේදය තුළදී එය අත් මහාද්වීපවලින් වෙන්ව තිරණයට දැකුණු දෙස පැවති උපතිවර්තන තෙත් දේශගුණික තත්ව යටතේ සිට තිරණය ගරහා උතුරට පාවී විත් ආසියානු මහාද්වීපයේ දැකුණු වෙරළ හා ගැටී ඇති බැව් සොයා ගෙන ඇත.

අවුරුදු දශ ලක් 45 ට පමණ පෙර සිදු වූ මෙම මහාද්වීපික ගැටීමේ හේතුවෙන් ඉන්දියානු උපමහාද්වීපයේ උතුරු වෙරළ ප්‍රදේශය ආසියානු මහාද්වීපික තලයට යට විය. එහි ප්‍රතිඵලයක් වශයෙන් හිමාලය කඳු වැටිය ආරම්භ වී ඇති බැව් මෙම භූ විද්‍යාඥයන්ගේ මතයයි. ලංකාව හා ඉන්දියානු අධිද්වීපය මෙම අවුරුදු දශලක් විස්සක පමණ කාල පරිච්ඡේදය තුළ අත් මහාද්වීපවලින් ඇත්ව, අධික ආර්ද්‍රතාවයක් සහ උෂ්ණත්වයක් යටතේ පැවැත්ම තිසා මෙම දෙරටට ආවේණික ශාක හා සත්ව විශේෂ රාශියක් සහිත තිවර්තන තෙත් වනාන්තර ප්‍රජාවන් පරිණාමය වී ඇතැයි අනුමාන කෙරේ.

මහාද්වීපික ගැටීමේ ප්‍රතිඵලයක් වශයෙන් හිමාලය කඳු වැටී පුරාණ උස්විමන් සමඟම ක්‍රමක්‍රමයෙන් ඉන්දියාවේ උතුරු ප්‍රදේශයේ මහාද්වීපික වියලි දේශගුණයක් පැතිර ගියේය. එම දේශගුණයන්ට ගැලපෙන ශාක බටහිර ආසියානු ප්‍රදේශවලින් සංක්‍රමණය වීමත් සමඟ, එම ප්‍රදේශයේ තිබූ තෙත් වනාන්තර ප්‍රමාණය හීන වී ගොස් ඇත. තමුත් සාගරයෙන් වට වූ මහාද්වීපික දූපතක් වූ ශ්‍රී ලංකාවේ (විශේෂයෙන්ම නිරිත දිග ප්‍රදේශයේ) දේශගුණික තත්ත්වයන් එතරම් වෙනස්වීමකට බලපා තොමැති බැව් විද්‍යාත්මක මතයයි. මේ හේතුව තිසා කලක් ඉන්දියාවට සහ ලංකාවට පමණක් ආවේණික වූ ශාක සහ සත්වයින්ගේ අවසන් තිප්පීම වශයෙන් අපගේ තෙත් වනාන්තර වැදගත් වේ. ලංකාවේ මධ්‍යම කඳුකරය භූ විද්‍යාත්මක බාධකයක් ලෙස ශාක සහ සත්ව පර්යන්තය කෙරේ

බලපා ඇති බැවින්, අප රටේ නිරිත දිග ප්‍රදේශයෙහි ලංකාවට පමණක් ආවේණික වූ ශාක රාශියක් මෙම දීඝ කාල පරිච්ඡේදය තුළදී පරිණාමය වී ඇත.

ලංකාවේ මුළු භූමි ප්‍රමාණයෙන් හතරෙන් තොටයක් පමණ වූ මෙම තෙත් කලාපීය ප්‍රදේශය තුළ වුවද, ශාක වල පැතිරීම ඉතාමත් සංකීර්ණ ආකාරයකට සිදුවී ඇති බැව් පරීක්ෂණවලින් හෙළි වී ඇත්තේය. මෙයට බොහෝදුරට හේතුවී තිබෙන්නේ මෙම කලාපය තුළ දක්නට ලැබෙන කඳු බෑවුම්, තැනිතලා, ගංගානිම්න සහ වගුරු බිම් ආදියෙන් සමන්විත භූ විෂමතාවන් ශාක විශේෂයන්ගේ පැතිරීම පාලනය කරන භෞමික සහ දේශගුණික බාධක ලෙස පිහිටීමයි. මේ හේතුව තිසා ලංකාවේ තෙත් කලාපීය ශාක විශේෂවල පැතිරීම, වියලි කලාපයේ ඇති ශාක විශේෂවල පැතිරීමට වඩා බොහෝ දුරට අඩු බව දක්නට ලැබේ. මෙහි ප්‍රතිඵලයක් වශයෙන්, සමහර තෙත් කලාපීය ශාක විශේෂ සීමිත පැතිරීමක් පෙන්නුම් කරන අතර ඉතාමත් දුර්ලභ ගණයේ ශාක විශේෂ එක් කඳු මුදුනකට පමණක් සීමා වූ අවස්ථාද දක්නට ඇත.

දැනට ලැබී ඇති සපුෂ්පිත ශාක පැතිරීම ආශ්‍රිත උද්භිද විද්‍යාත්මක තොරතුරු අනුව, ලංකාව ප්‍රධාන ශාක සංග්‍රහ කලාප 15 කට බෙදා ඇත. (1 සිතියම) මෙම කලාපයන්ට මූලිකව ඇත්තේ අප කලින් සඳහන් කළ ශාක පැතිරීමේ සීමිත භාවයයි. අවුරුදු 150 කටත් වැඩි කාලයක් තිස්සේ ක්‍රමානුකූලව විවිධ ශාක වහිවල විස්තර තැන්පත් කර ඇති ජාතික ශාකාභාරයේ අඩංගු කරුණු පරිශීලනය කර එම ශාකවල පැතිරීම සම්බන්ධයෙන් ලබා ගත් තොරතුරු අනුව මෙම මූලික කලාපනය සකස් කර ඇත. ඉදිරියේදී ශාක පිළිබඳ තවදුරටත් ජීව විද්‍යාත්මක තොරතුරු ලැබුණු විට මෙම කලාපනය තවදුරටත් පිරිපහදු කර ගැනීමට අවශ්‍යම ලැබේ. මෙවැනි විස්තරාත්මක අධ්‍යයනයන් සඳහා ශ්‍රමය, කාලය, හා මුදල් විශාල වශයෙන් අවශ්‍යය. තමුත් වනාන්තර සංභාරය ඉතාමත් අධික වේගයකින් සිදුවන බැවින්, මෙම මූලික අධ්‍යයනය ආශ්‍රයෙන් ලබාගත් තොරතුරු අනුව එක් එක් ශාක සංග්‍රහ කලාපයේ ඉතිරිවී ඇති ස්වාභාවික වනාන්තර සහ

අයත් වන්නේ ජිවි විවිධත්වයෙන් ඉහළ මට්ටමක ඇති වනාන්තරයි. එම නිසා ඒවායේ පූර්ණ සංරක්ෂණය අතිවාර්ධයෙන්ම කළ යුත්තකි. තවුන් පසුගිය දශක නිහිපය තුළදී ඇති කරන ලද වන වගාවලින්, බලාපොරොත්තු වූ අත්දැමට දැව සහ උදුන් දර සඳහා ඇති ඉල්ලුම පියවීමට නිසියෙන් හැකි වී නොමැත. මේ නිසා ඉතිරිවී ඇති තෙත් කලාපීය වනාන්තර දැව නැපුම්කරුවන්ගේ උතුසු ඇස්වලට හිතැතිත්ම පාත්‍රවී තිබේ. මෙය මැඩ හැකීමට ඉදිරිපත් වීම සංරක්ෂණයේ තාමයෙන් අප විසින් දේශයට කළහැකි අහතා මෙහෙවරකි.

පසුගිය අවුරුදු දශකයටත් වැඩි කාල පරිච්ඡේදයක් තුළ නොවිටාව, නත්තලිය, ගිලිමලේ, ගිහිදුම්කන්ද සහ සිංහරාජය වැනි වනාන්තර වල කරන ලද වන විද්‍යාත්මක ගවේෂණ අනුසාරයෙන් පහත සඳහන් සංරක්ෂණ ඇගයීමක් කිරීමට හැකි වී ඇත. ඉහත සඳහන් තැවුම් වනාන්තර පෙදෙස්වල හෙක්ටෙයාර 44 ක භූමිභාගයක වැසුණු කාණ්ඩීය ඒකීයයන් 29,500ක පමණ නියැදියකින් ලබා ගත් තොරතුරු අනුව කාණ්ඩීය වෘක්ෂ හා විශාල වැල් සහිත භාන විශේෂ 231 ක පැතිරීම පිළිබඳව පුළුල් අධ්‍යයනයක් කිරීමට හැකිවී ඇත.

මෙම භාන විශේෂ 231 න් 184 ක්ම ලංකාවට ආවේණික ඒවා වන අතර, ස්වාභාවික සම්පත් සංරක්ෂණය සඳහා ඇති ජාත්‍යන්තර සංගමය මගින් පිළියෙල කරන ලද දුර්ලභ භාන වර්ගීකරණයට අනුව එම ආවේණික භාන 184 න් 172 ක් ම එනම් 93% ක්ම වඳවී යාමේ තර්ජනයට භාජනය වූ ඒවා බව ඒවායේ ගහනයන් පිළිබඳව පරීක්ෂාකිරීමේදී හෙලිදරව් වී තිබේ. මෙම සම්පූර්ණවලදී හඳුනා ගන්නා ලද භාන වර්ග අතුරින් 23% ක්ම දැව නොවන ආර්ථික හෝ සමාජීය වටිනාකම් (එනම් ඔෂධීය, ආහාර, තෙල්, මැලියම්, කෙඳි, අලංකාර) සහිත ඒවා බව සොයා ගෙන ඇත. ඉතිරි භාන විශේෂවල අන් ආර්ථික වටිනාකම දැනට හඳුනාගෙන නොමැති වුවද, ඒවායේ තවමත් සැඟවී ඇති විභව වටිනාකම් තත්පරයේ කළ නොහැක. උදාහරණයක් වශයෙන්, වල් දෙල්, ඇටඹ, වල් කුරියන්, වල් පමිඳු, වල් කුරුඳු, වල් එතසාල්, වල් සාදික්කා හෙවත් මලබඩ, වල්

ගම්මිරිස් සහ පැහැරි තුලයට අයත් භානවල ඇති ව්‍යාධි ප්‍රතිරෝධී ලක්ෂණ ඉදිරි අනාගතයේදී අතිජනන ක්‍රියා මගින් තව මාදිලි බිහි කිරීම සඳහා අතිශයින් වැදගත් වේ.

තෙත් කලාපයේ මෙන්ම විශලි කලාපීය වනාන්තරවලද මෙවැනි ආර්ථික අතින් වැදගත් කමක් ඇති භාන මෙන්ම ඒවාට සම්ප සබඳතාව ඇති වල්දර්ශ මාදිලි සහ විශේෂ ද දත්තට ඇත. මේවා අතර අපගේ ප්‍රධාන ආහාරයන් වන ධාන්‍ය, රතීල භාන, පළතුරු භාන මෙන්ම ඔෂධීය භානද දත්තට ලැබේ.

මෙම භාන සියල්ලම ස්වාභාවික පරිසරයන් තුළ ස්වාභාවික වරණයට ලක් වී වැඩෙන බැවින් එම පරිසරයට වඩාත් උචිත ජාන දර්ශ පමණක් ජීවත්වීම සඳහා ඇති තියුණු තරඟයෙන් ජය ගනී. මේ හේතුව නිසා මෙම ස්වාභාවික ජාන දර්ශ කෘෂිකාර්මික භාන මාදිලිවලට වැළඳෙන රෝග සඳහා ස්වාභාවික ප්‍රතිරෝධයන් පෙන්නුම් කරයි. එමෙන්ම අඩු බහිෂ් ලවණ සහිත පසක එම ලවණ සංරක්ෂණය කිරීම මගින් ජීවත් වීමට හැකි භාන විශේෂ ස්වාභාවික වනාන්තරවල දත්තට ලැබේ. මෙවැනි විවිධත්වයකින් යුත් ස්වාභාවික ගහණයන්ගේ විභව වටිනාකම අප තවම හඳුනාගෙන නොමැත. ජෛව කාක්ෂණය සහ ජාන ඉංජිනේරු විද්‍යාත්මක පරීක්ෂණ වැනි තව කාක්ෂණ ක්‍රම මගින් මෙම භානවල ඇති විවිධ ගුණාංග සහ ලක්ෂණ සඳහා හේතුවන ජාන හඳුනාගෙන ඒවා අන් භාන විශේෂ වලට ඇතුල් කිරීමට ඇති අවකාශ අති මහත්ය.

මෙම වටිනාකම පැහැදිලිවම හඳුනාගෙන ඇති තියුණු රටවල විද්‍යාඥයින්, එම භාන වර්ග බහුලව දත්තට ලැබෙන තීරණීය වනාන්තර වැනසී යාමට ප්‍රථමයෙන් ඒවා නොසේ හෝ තම රටවලට ලබා ගෙන භානාභාරවළ හෝ අධි ශීත තත්ත්ව යටතේ හෝ දිගු කලක් තබා හැකීම සඳහා බලවත් උත්තේජවත් දත්ත අතර මේ සඳහා තියුණු තරඟයන්ද උල්භත වී තිබේ. මෙම භාන ස්වාභාවිකව දත්තට ලැබෙන රටවල පහවා ඇති හිනි උල්ලංඝනය කරමින් පවා ව්‍යාකාරයෙන් වහනිවසුනු බලධාරීන් රටවා, මෙවන් ජාන මංගොල්ලයන් සිදුකරන බව පුවත් පත්වලින්

අනාවරණය වී ඇත. මෙම භාන සඳහා අනාගතයේදී ඇති විය හැකි අසීමිතඉල්ලුම මෙයට ප්‍රධාන හේතුව වේ. නිසිදු අමතර වියදමකින් තොරව ස්වාභාවික පරිසර තත්ත්ව යටතේ ලංකාව වැනි තීරණීය රටවල වැවෙහ මෙම භාන, අධික වියදමක් දරා දියුණු රටවල ජාත බැංකු තුළ රඳවාගෙන පරික්ෂණ කටයුතුවලට නිරතුරුව භාජනය කරන අතර, අප නරක්කුයේ මීට ඉදුරාම වෙනස් ක්‍රියාවකි. සොබා දහම මානාවගෙන් අපට ලැබුණු මහඉදායාද වන ස්වාභාවික වනාන්තර නිසිම හැඟීමකින් තොරව ඉවත් බවත් නොමැතිව අප විසින් තපා දමයි. මතු පරම්පරාවලට පවා හානි ගෙන දෙන මෙවන් ජාතික අපරාධ වැඩි වශයෙන් සිදුකරන්නේ දුප්පත් හේන් ගොවියන් තොව අදුරදුරුකි තණ්හාධික කුට ජාවාරම් කරුවන් බව තොරහසකි.

පුබල මහජන උද්ඝෝෂණයන් මධ්‍යයේ සිංහරාජ වනාන්තරයේ දැව කැපීම් නතර කිරීමෙන් පසු එය අද තිවර්තන ලෝකයේ උසස්ම තත්වයේ තෙත් වනාන්තර රක්ෂිතයක් බවට පත්වී ඇත. පීටි සංරක්ෂණය මෙන්ම වන විද්‍යාත්මක අතින්ද වැදගත්කමක් ඇති දීර්ඝ කාලීන පර්යේෂණ කිහිපයක්ම එහි අරඹා ඇති අතර, වනවහා සඳහා යොදාගත හැකි දේශීය භානවල ගුණාංග පරීක්ෂාවට භාජනය කර තිබේ. දැනට ලැබී ඇති මූලික තොරතුරු අනුව මේ සඳහා භාන වගී කිහිපයක්ම සාර්ථක ප්‍රතිඵල පෙන්වා ඇත. සිංහරාජ වනාන්තරය දැනට හෙක්ටෙයාර 8800 ක ප්‍රමාණයෙන් යුතු වන අතර එය ජාතික හා අන්තර්ජාතික උරුම වනාන්තරයක් බවට පත්කර, එහි දැව කැපීම වැනි විනාශකාරී කටයුතු තහනම් කර ඇත. සිංහරාජයට නැගෙනහිරින් පිහිටි කඳුකර වනාන්තර හෙක්ටෙයාර 2450 ක් ද ඉදිරියේදී එයට ඇඳා හැඟීමට තියමිතය. මෙමගින් එම භාන සංග්‍රහ කලාපයේ ඇති පීටි විමිතුන්වයෙන් සැඟෙන තොටසන් සංරක්ෂණය කිරීමට හැකිවේයයි විස්වාස කෙරේ.


මහවැලි සංවර්ධන කලාපයේ හෙක්ටෙයාර 208,000 පමණ වන වස්තමුව, මාදුරුමය සෝවාටතිය සහ මහවැලි විල්ලු ප්‍රදේශයන් ජාතික වනෝද්‍යාන රක්ෂිතයන් බවට නීති මගින් ප්‍රකාශ කර ඇත. මේ අතර හෝර්ටන් තැන්න,

තකල්ස් වනාන්තරය, ශ්‍රීපාද අඹවිය වැනි තෙත් කලාපීය වනාන්තරද ස්වාභාවික සම්පත් සංරක්ෂණය කිරීමේ ජාත්‍යන්තර සංගමයේ ආධාර සහ උපදෙස් ඇතිව ඉබ්බි සංවර්ධන අමාත්‍යාංශය මගින් සංරක්ෂණය කිරීම සඳහා වැඩපිළිවෙලක් සකස් කර ඇත්තේය. තමුත් අවාසනාවකට නම් තොතරම් තීරීරී සහ වැඩ පිළිවෙලවල් සම්පාදනය කළද ඒවා ක්‍රියාත්මක කිරීමේදී ඇති වන දුර්වලතා හිසා වන සංරක්ෂණයට වඩා වේගයකින් වන සංහාරය සිදු වීමයි.

මෑත කාලයේදී මහා පරිමාණයේ වන විද්‍යා සැලැස්මක් මගින්, අප රටේ ඉතිරිවී ඇති 9% ටත් වඩා අඩු ප්‍රමාණයකින් යුත් තෙත් කලාපීය වනාන්තර විනාශ කිරීමට එරෙහිව දැරූ පුබල උද්ඝෝෂණයක ප්‍රතිඵලයක් වශයෙන් එක් එක් වනාන්තරයේ සංරක්ෂණ වටිනාකම තීරණය කිරීමෙන් ඒවා සංරක්ෂණයට හේතු පෙන්වා දීමේ අවස්ථාවක් දැන් උදාවී ඇත. අවශ්‍යව ඇත්තේ ප්‍රමාණාත්මක විද්‍යාත්මක තොරතුරු මගින් එක් එක් වනාන්තරයේ ඇති සංරක්ෂණ වටිනාකම ලොවට හෙළි කර දීමයි. මෙය එක් අතකින් කදිම අධ්‍යාපනික අභ්‍යාසයකි. අනෙක් අතින් සමාජ හා වන විද්‍යා පර්යේෂණයකි. මේ සඳහා සංරක්ෂණයට ඇල්ම දක්වන සියලු දෙනාගේම ආධාර උපකාර මෙම සංරක්ෂණ ව්‍යාපෘතිය සැලසුම් කරන්නන්ට හා ක්‍රියාත්මක කරන්නන්ට ලැබිය යුතුය.

අද සිංහරාජ වනයට ලැබී ඇති සංරක්ෂණ සැලකිල්ල හෙට එවන් අත් වනාන්තරවලටද ලබා දීමට අප සියලු දෙනාම උත්තේජ විය යුතුය. ජාත්‍යන්තර ආයතනවලින් සිංහරාජ වනයට මෙතරම් සැලකිල්ලක් ලැබී ඇත්තේ එම වනාන්තරයේ විද්‍යාත්මක වටිනාකම ලොවට පෙන්වා දීමට හැකිවීම හා එහි දීර්ඝකාලීන පැහැදිලි පර්යේෂණ පද්ධතියක් ගොඩ නංවා තිබීම හිසාය. එය ආදර්ශයට ගෙන අත් වනාන්තර සඳහාද ජටත් වඩා පුළුල් සංරක්ෂණ ව්‍යාපෘති අරඹා ඒ සඳහා අවශ්‍ය ප්‍රතිපාදන ලබා හැඟීමට අප මේ අවස්ථාවේදී වෙහෙසිය යුතුය. ඉදිරියේදී අපට නැවත වරක් මෙවන් මහඉ අවස්ථාවක් ලැබේදැයි සැක සහිත බැවිනි.

1 වැනි වගුව - ස්වාභාවික ව්‍යාප්තියේ පැතිරීම ආශ්‍රයෙන් සහස් කරන ලද ලංකාවේ භෞමික සංග්‍රහ කලාප



1. වෙරළ බඩ සහ මුහුදු තීරය
2. පහත රට වියළි සහ ගුණිත කලාපය
3. උතුරු පහත රට අතරමැදි කලාපය
4. නැගෙනහිර පහත රට අතරමැදි කලාපය
5. උතුරු පහත රට තෙත් කලාපය
6. සිංහරාජ සහ රත්නපුර නඳු කලාපය
7. දකුණු පහත රට නඳු කලාපය
8. තෙත් කලාපීය මිටිදිය ප්‍රදේශ
9. ශ්‍රීපාද අඩවියේ පහත් බෑවුම් සහ අඩගමුව
10. මධ්‍ය නඳුකර ප්‍රදේශය
11. හත්ද උඩරට සහ ඉහල මහවැලි ප්‍රදේශ
12. තනලස් නඳුපැටිය
13. රම්බොඩ ක්‍රමර එළිය ඇතුළු ප්‍රදේශ
14. ශ්‍රීපාද අඩවිය ඉහල බෑවුම ප්‍රදේශ
15. හෝර්ටන් තැන්න.

සටහන- එක් එක් භෞමික ප්‍රදේශය තුළ ඉතිරිවී තිබෙන වනාන්තරවල විශාලත්වය පෙන්නුම් කළ හැකි ලංකාවේ ස්වාභාවික වනාන්තරවල ව්‍යාප්තිය සහ 2-15 දක්වා භෞමික ප්‍රදේශවල මායිම්.

වියළි කලාපය: භෞමික ප්‍රදේශ 2 ආවරණය වන සේද, අත්තර් කලාපය භෞමික ප්‍රදේශ 3,4 හා 12 ආවරණය වන සේද තෙත් කලාපය භෞමික ප්‍රදේශ 5,6,7,9,11,13,14 සහ 15 ආවරණය වන සේද පැතිරී ඇති බව පෙනේ.